



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1498/16 – 2007 මැයි 25 වැනි සිකුරාදා – 2007.05.25

(ආණ්ඩුවේ බලපැවැත්වූ ප්‍රසිද්ධ කරන ලදී)

### IV (අ) වැනි කොටස - පළාත් සභා

පළාත් සභා නිවේදන

දකුණු පළාතේ පළාත් සභාව

1990 අංක 4 දරන පළාත් සභාවේ පළාත් පාලන ආයතනවල පරිපාලනය අධීක්ෂණය කිරීමේ බලතල පිළිබඳ ප්‍රඥප්තියේ 3 වැනි වගන්තිය සහ 1989 අංක 12 දරන පළාත් සභා (ආනුෂංගික විධිවිධාන) පනතේ 2 වගන්තිය සමඟ කියවෙන 1987 අංක 15 දරන ප්‍රාදේශීය සභා පනතේ 185 වගන්තිය යටතේ කරනු ලබන නිවේදනයයි

1990 අංක 4 දරන දකුණු පළාතේ පළාත් සභාවේ පළාත් පාලන ආයතනවල පාරිපාලනය අධීක්ෂණය කිරීමේ බලතල ප්‍රඥප්තියේ 2 (2) වගන්තිය සහ 1989 අංක 12 දරන පළාත් සභා (ආනුෂංගික විධිවිධාන) පනතේ 2 වැනි වගන්තිය සමඟ කියවෙන 1987 අංක 15 දරන ප්‍රාදේශීය සභා පනතේ 185 (2) වගන්තිය යටතේ දකුණු පළාතේ පළාත් සභාවේ නීතිය හා සාමය, පළාත් පාලන, අධ්‍යාපන, ප්‍රවාහන, සංස්කෘතික, පරිසර, ප්‍රවාහන, ජල සම්පාදන, වතු යටිතල පහසුකම් හා සංචාරක විෂය භාර අමාත්‍ය ඡාන් විජයලාල් ද සිල්වා වන මා වෙත පැවරී ඇති බලතල ප්‍රකාර මාතර දිස්ත්‍රික්කයේ වැලිගම ප්‍රාදේශීය සභාවේ සභාපති වන දික්කුඹුරගේ කුලවීර මහතා වැලිගම ප්‍රාදේශීය සභාවේ සභාපති වශයෙන් කටයුතු කිරීමේදී ප්‍රාදේශීය සභා පනතේ 185 (1) වගන්තිය සහ 1990 අංක 4 දරන දකුණු පළාත් සභාවේ පළාත් පාලන ආයතනවල පරිපාලනය අධීක්ෂණය කිරීමේ බලතල පිළිබඳ ප්‍රඥප්තියේ 2 (1) වගන්තිය යටතේ දක්වනු ලබන කරුණු සම්බන්ධව පරීක්ෂා කොට වාර්තා කිරීම සඳහා විශ්‍රාමලත් අධිකරණ නිලධාරියෙකු වන අජිත් පියරත්න පණ්ඩිත ගුණවර්ධන මහතා පත්කර ඇත.

02. තවද දකුණු පළාතේ පළාත් සභාවේ නීතිය හා සාමය, පළාත් පාලන, අධ්‍යාපන, ප්‍රවාහන, සංස්කෘතික, පරිසර, ප්‍රවාහන, ජල සම්පාදන, වතු යටිතල පහසුකම් හා සංචාරක විෂය භාර අමාත්‍ය ඡාන් විජයලාල් ද සිල්වා වන මා 1990 අංක 4 දරන දකුණු පළාතේ පළාත් සභාවේ පළාත් පාලන ආයතනවල පරිපාලනය අධීක්ෂණය කිරීමේ බලතල පිළිබඳ ප්‍රඥප්තියේ 3 වැනි වගන්තිය යටතේ සහ 1989 අංක 12 දරන පළාත් සභා (ආනුෂංගික විධිවිධාන) පනතේ 2 වැනි වගන්තිය සමඟ කියවෙන, 1987 අංක 15 දරන ප්‍රාදේශීය සභා පනතේ 185 (3) (අ) (i) වගන්තිය යටතේ මා වෙත පැවරී ඇති බලතල ප්‍රකාර මාතර දිස්ත්‍රික්කයේ වැලිගම ප්‍රාදේශීය සභාවේ සභාපති වන දික්කුඹුරගේ කුලවීර මහතා එකී වැලිගම ප්‍රාදේශීය සභාවේ සභාපති ධුරයේ කටයුතු කිරීම වහාම ක්‍රියාත්මක වන පරිදි අත්හිටවනු ලැබේ.

03. තවද 1990 අංක 04 දරන දකුණු පළාතේ පළාත් සභාවේ පළාත් පාලන ආයතනවල පරිපාලනය අධීක්ෂණය කිරීමේ බලතල පිළිබඳ ප්‍රඥප්තියේ 3 වැනි වගන්තිය යටතේ සහ 1989 අංක 12 දරන පළාත් සභා (ආනුෂංගික විධිවිධාන) පනතේ 2 වැනි වගන්තිය සමඟ කියවෙන 1987 අංක 15 දරන ප්‍රාදේශීය සභා පනතේ 185 (3) (අ) (i) වගන්තිය යටතේ වැලිගම ප්‍රාදේශීය සභාවේ සභාපති ධුරයේ කටයුතු කළ දික්කුඹුරගේ

කුලචීර මහතා එම ධුරයේ කටයුතු කිරීම වහාම අත්හිටුවා ඇති හෙයින් ඔහුගේ බලතල ක්‍රියාත්මක කිරීමටත්, කාර්ය ඉටු කිරීමටත් 1990 අංක 04 දරන දකුණු පළාතේ පළාත් සභාවේ පළාත් පාලන ආයතනවල පරිපාලනය අධීක්ෂණය කිරීමේ බලතල පිළිබඳ ප්‍රඥප්තියේ 3 (2) වගන්තිය සහ 1989 අංක 12 දරන පළාත් සභා (ආනුෂංගික විධිවිධාන) පනතේ 2 වැනි වගන්තිය සමඟ කියවෙන 1987 අංක 15 දරන ප්‍රාදේශීය සභා පනතේ 185 (3) (අ) (i) වගන්තිය අනුව වැලිගම ප්‍රාදේශීය සභාවේ උප සභාපති ධුරයේ කටයුතු කරන ඉන්දික ශ්‍රී මංගල අබේකෝන් මහතාට විධාන කරනු ලැබේ.

ඡාන් විජයලාල් ද සිල්වා,  
නීතිය හා සාමය, පළාත් පාලන, අධ්‍යාපන, ප්‍රවාහන,  
සංස්කෘතික, පරිසර ප්‍රවෘත්ති, ජල සම්පාදන, වතු යටිතල  
පහසුකම් හා සංචාරක විෂය භාර අමාත්‍ය,  
දකුණු පළාත.

2007 මැයි මස 25 වැනි දින

06 - 265